

ಶ್ರೀ ಮಹಾಲಕ್ಷ್ಮೀ ಸ್ತೋತ್ರಮ್

॥ ಶ್ರೀ ಮಹಾಲಕ್ಷ್ಮೀ ಸ್ತೋತ್ರಮ್ ॥
ವಿಷ್ಣು ಪುರಾಣ

ಶ್ರೀ ಗಣೇಶಾಯ ನಮಃ

ಸಿಂಹಾಸನಗತಃ ಶಕ್ರಃ ಸಂಪ್ರಾಪ್ಯಃ ತ್ರಿದಿವಂ ಪುನಃ |
ದೇವರಾಜ್ಯೇ ಸ್ಥಿತೋ ದೇವೀಂ ತುಷ್ಟವಾಬ್ಜಕರಂ ತತಃ || ೧ ||

ಇಂದ್ರ ಉವಾಚ

ನಮಸ್ತಸ್ಯೈ ಸರ್ವಭೂತಾನಾಂ ಜನನೀಂ ಅಬ್ಜ ಸಂಭವಾಮ್ |
ಶ್ರಿಯಂ ಮುನೀಂದ್ರ ಪದ್ಮಾಕ್ಷೀಂ ವಿಷ್ಣು ವಕ್ಷಸ್ಥಲಃ ಸ್ಥಿತಾಮ್ || ೨ ||

ಪದ್ಮಾಲಯಾಂ ಪದ್ಮಕರಾಂ ಪದ್ಮಪತ್ರ ನಿಭೇಕ್ಷಣಾಮ್ |
ವಂದೇ ಪದ್ಮಮುಖೀಂ ದೇವೀಂ ಪದ್ಮನಾಭಪ್ರಿಯಾಂ ಅಹಮ್ || ೩ ||

ತ್ವಂ ಸಿದ್ಧಿಃ ತ್ವಂ ಸ್ವಧಾ ಸ್ವಾಹಾ ಸುಧಾ ತ್ವಂ ಲೋಕಪಾವನೀ |
ಸಂಧ್ಯಾ ರಾತ್ರಿಃ ಪ್ರಭಾ ಭೂತಿಮೇಧಾ ಶ್ರದ್ಧಾ ಸರಸ್ವತೀ || ೪ ||

ಯಜ್ಞವಿದ್ಯಾ ಮಹಾವಿದ್ಯಾ ಗುಹ್ಯವಿದ್ಯಾ ಚ ಶೋಭನೇ |
ಆತ್ಮವಿದ್ಯಾ ಚ ದೇವಿ ತ್ವಂ ವಿಮುಕ್ತಿ ಫಲದಾಯಿನೀ || ೫ ||

ಆನ್ವೀಕ್ಷಿಕೇ ತ್ರಯೀವಾರ್ತಾ ದಂಡನೀತಿಃ ತ್ವಮೇವ ಚ |
ಸೌಮ್ಯಾಸೌಮ್ಯೇಃ ಜಗದ್ರೂಪೈಃ ತ್ವೈತತ್ ದೇವಿ ಪೂರಿತಮ್ || ೬ ||

ಕಾ ತ್ವನ್ಯಾ ತ್ವಮೃತೇ ದೇವಿ ಸರ್ವಯಜ್ಞಮಯಂ ವಪುಃ |
ಅಧ್ಯಾಸ್ತೇ ದೇವದೇವಸ್ಯ ಯೋಗಚಿಂತ್ಯಂ ಗದಾಭೃತಃ || ೭ ||

ತ್ವಯಾ ದೇವಿ ಪರಿತ್ಯಕ್ತಂ ಸಕಲಂ ಭುವನತ್ರಯಮ್ |
ವಿನಷ್ಟಪ್ರಾಯಂ ಅಭವತ್ತ್ವಯೇದಾನೀಂ ಸಮೇಧಿತಮ್ || ೮ ||

ಶ್ರೀ ಮಹಾಲಕ್ಷ್ಮೀ ಸ್ತೋತ್ರಮ್

ದಾರಾಃ ಪುತ್ರಾಃ ತಥಾ ಆಗಾರಂ ಸುಹೃದ್ ಧಾನ್ಯ ಧನ ಆದಿಕಮ್ |
ಭವತ್ಯೇತನ್ ಮಹಾಭಾಗೇ ನಿತ್ಯಂ ತ್ವತ್ ವೀಕ್ಷಣಾನ್ ನೃಣಾಮ್ || ೯ ||

ಶರೀರ ಆರೋಗ್ಯಂ ಐಶ್ವರ್ಯಂ ಅರಿಪಕ್ಷ್ಯಯಃ ಸುಖಮ್ |
ದೇವಿ ತ್ವತ್ ದೃಷ್ಟಿ ದೃಷ್ಟಾನಾಂ ಪುರುಷಾಣಾಂ ನ ದುರ್ಲಭಮ್ || ೧೦ ||

ತ್ವಂ ಅಂಬಾ ಸರ್ವಭೂತಾನಾಂ ದೇವೇದೇವೋ ಹರಿಃ ಪಿತಾ |
ತ್ವಯೈತತ್ ವಿಷ್ಣುನಾ ಚ ಅಂಬ ಜಗತ್ ವ್ಯಾಪ್ತಂ ಚರಾಚರಮ್ || ೧೧ ||

ಮನಃಕೋಶಃ ತಥಾ ಗೋಷ್ಯಂ ಮಾ ಗೃಹಂ ಮಾ ಪರಿಚ್ಛದಮ್ |
ಮಾ ಶರೀರಂ ಕಲತ್ರಂ ಚ ತ್ಯಜೇಥಾಃ ಸರ್ವಪಾವನಿ || ೧೨ ||

ಮಾ ಪುತ್ರಾನ್ಮಾ ಸುಹೃದ್ ವರ್ಗಾನ್ಮಾ ಪಶೂನ್ಮಾ ವಿಭೂಷಣಮ್ |
ತ್ಯಜೇಥಾ ಮಮ ದೇವಸ್ಯ ವಿಷ್ಣೋರ್ವಕ್ಷಃ ಸ್ಥಲಾಶ್ರಯೇ || ೧೩ ||

ಸತ್ತ್ವೇನ ಸತ್ಯ ಶೌಚಾಭ್ಯಾಂ ತಥಾ ಶೀಲಾದಿಭಿಃ ಗುಣೈಃ |
ತ್ಯಜ್ಯಂತೇ ತೇ ನರಾಃ ಸದ್ಯಃ ಸಂತ್ಯಕ್ತಾ ಯೇ ತ್ವಯಾಽಮಲೇ || ೧೪ ||

ತ್ವಯಾ ಅವಲೋಕಿತಾಃ ಸದ್ಯಃ ಶೀಲಾದ್ಯೈರಖಿಲೈಃ ಗುಣೈಃ |
ಕುಲೈಶ್ಚಯೈಶ್ಚ ಪೂಜ್ಯಂತೇ ಪುರುಷಾ ನಿರ್ಗುಣಾ ಅಪಿ || ೧೫ ||

ಸಶ್ಲಾಘ್ಯಃ ಸಗುಣೀ ಧನ್ಯಃ ಸ ಕುಲೀನಃ ಸ ಬುದ್ಧಿಮಾನ್ |
ಸ ಶೂರಃ ಸಚವಿಕ್ರಾಂತೋ ಯಸ್ತ್ವಯಾ ದೇವಿ ವೀಕ್ಷಿತಃ || ೧೬ ||

ಸದ್ಯೋವೈಗುಣ್ಯಮಾಯಾಂತಿ ಶೀಲಾದ್ಯಾಃ ಸಕಲಾ ಗುಣಾಃ |
ಪರಾಂಗಮುಖೀ ಜಗದ್ಧಾತ್ರೀ ಯಸ್ಯ ತ್ವಂ ವಿಷ್ಣುವಲ್ಲಭೇ || ೧೭ ||

ನ ತೇ ವರ್ಣಯಿತುಂ ಶಕ್ತಾಗುಣಾನ್ ಜಿವ್ಧಾ ಅಪಿ ವೇಧಸಃ |
ಪ್ರಸೀದ ದೇವಿ ಪದ್ಮಾಕ್ಷಿ ಮಾಽಸ್ಮಾಂತ್ಯಾಕ್ಷೀಃ ಕದಾಚನಃ || ೧೮ ||

ಶ್ರೀ ಮಹಾಲಕ್ಷ್ಮೀ ಸ್ತೋತ್ರಮ್

ಶ್ರೀ ಪರಾಶರ ಉವಾಚ

ಏವಂ ಶ್ರೀಃ ಸಂಸ್ತುತಾ ಸಮ್ಯಕ್ ಪ್ರಾಹ ಹೃಷ್ಣಾ ಶತಕೃತುಮ್ |
ಶ್ರುಣ್ವತಾಂ ಸರ್ವದೇವಾನಾಂ ಸರ್ವಭೂತಸ್ಥಿತಾ ದ್ವಿಜ || ೧೯ ||

ಶ್ರೀಃ ಉವಾಚ

ಪರಿತುಷ್ಟಾಸ್ಮಿ ದೇವೇಶ ಸ್ತೋತ್ರೇಣಾನೇನ ತೇ ಹರೇಃ |
ವರಂ ವೃಷ್ಟೀವ ಯಸ್ತ್ವಿಷ್ಟೋ ವರದಾಹಂ ತವಾಗತಾ || ೨೦ ||

ಇಂದ್ರ ಉವಾಚ

ವರದಾ ಯದಿಮೇದೇವಿ ವರಾಹೋ ಯದಿವಾಪ್ಯಹಮ್ |
ತ್ರೈಲೋಕ್ಯಂ ನ ತ್ವಯಾ ತ್ಯಾಜ್ಯಮೇಷ ಮೇಽಸ್ತು ವರಃ ಪರಃ || ೨೧ ||

ಸ್ತೋತ್ರೇಣ ಯಸ್ತವೈವೇನ ತ್ವಾಂ ಸ್ತೋಷ್ಯತ್ಯಭಿ ಸಂಭವೇ |
ಸ ತ್ವಯಾ ನ ಪರಿತ್ಯಾಜ್ಯೋ ದ್ವಿತೀಯೋಽಸ್ತುವರೋ ಮಮ || ೨೨ ||

ಶ್ರೀಃ ಉವಾಚ

ತ್ರೈಲೋಕ್ಯಂ ತ್ರಿದಶಶ್ರೇಷ್ಠ ನ ಸಂತ್ಯಕ್ತ್ವಾಮಿ ವಾಸವ |
ದತ್ತೋ ವರೋ ಮಯಾಽಯಂ ತೇ ಸ್ತೋತ್ರಾರಾಧನ ತುಷ್ಟ್ಯಾ || ೨೩ ||

ಯಶ್ಚ ಸಾಯಂ ತಥಾ ಪ್ರಾತಃ ಸ್ತೋತ್ರೇಣಾನೇನ ಮಾನವಃ |
ಸ್ತೋಷ್ಯತೇ ಚೇನ್ನ ತಸ್ಯಾಹಂ ಭವಿಷ್ಯಾಮಿ ಪರಾಂಗಮುಖೀ || ೨೪ ||

ಶ್ರೀ ಪಾರಾಶರ ಉವಾಚ

ಏವಂ ವರಂ ದದೌ ದೇವೀ ದೇವರಾಜಾಯ ವೈ ಪುರಾ |
ಮೈತ್ರೇಯ ಶ್ರೀಃ ಮಹಾಭಾಗಾ ಸ್ತೋತ್ರಾರಾಧನ ತೋಷಿತಾ || ೨೫ ||

ಶ್ರೀ ಮಹಾಲಕ್ಷ್ಮೀ ಸ್ತೋತ್ರಮ್

ಭೃಗೋಃ ಖ್ಯಾತ್ಯಾಂ ಸಮುತ್ಪನ್ನಾ ಶ್ರೀಃ ಪೂರ್ವಮುದಧೇಃ ಪುನಃ |
ದೇವ ದಾನವ ಯತ್ನೇನ ಪ್ರಸೂತಾ ಅಮೃತ ಮಂಥನೇ || ೨೬ ||

ಏವಂ ಯದಾ ಜಗತ್ಸ್ವಾಮೀ ದೇವರಾಜೋ ಜನಾರ್ದನಃ |
ಅವತಾರಃ ಕರೋತ್ಯೇಷಾ ತದಾ ಶ್ರೀಃ ತತ್ ಸಹಾಯಿನೀ || ೨೭ ||

ಪುನಶ್ಚಪದ್ಮಾ ಸಂಭೂತಾ ಯದಾ ಆದಿತ್ಯೋಽಭವದ್ಧರಿಃ |
ಯದಾ ಚ ಭಾರ್ಗವೋ ರಾಮಃ ತದಾ ಭೂದ್ಧರಣೀತ್ವಿಯಮ್ || ೨೮ ||

ರಾಮತ್ವೇಚಾಭವತ್ಸೀತಾ ರುಕ್ಮಿಣೀ ಕೃಷ್ಣಜನ್ಮಿನಿ |
ಅನ್ಯೇಷು ಚ ಅವತಾರೇಷು ವಿಷ್ಣೋರೇಖಾ ಅನಪಾಯಿನೀ || ೨೯ ||

ಯಶ್ಚೈತ ಶೃಣುಯಾಜ್ಜನ್ಮ ಲಕ್ಷ್ಮಣ್ಯ ಯಶ್ಚ ಪಠೇನ್ನರಃ |
ಶ್ರಿಯೋ ನ ವಿಚ್ಯುತಿಃ ತಸ್ಯ ಗೃಹೇ ಯಾವತ್ ಕುಲತ್ರಯಮ್ || ೩೦ ||

ಪಠ್ಯತೇ ಯೇಷು ಚೈವರ್ಷೇ ಗೃಹೇಷು ಶ್ರೀಸ್ತವಂ ಮುನೇ |
ಅಲಕ್ಷ್ಮೀಃ ಕಲಹಾಧಾರಾ ನ ತೇಷ್ವಾಸ್ತೇ ಕದಾಚನ || ೩೧ ||

ಏತತ್ತೇ ಕಥಿತಂ ಬ್ರಹ್ಮನ್ಯನ್ಮಾಂ ತ್ವಂ ಪರಿಪೃಚ್ಛಸಿ |
ಕ್ಷೀರಾಬ್ಧೌ ಶ್ರೀರ್ಯಥಾ ಜಾತಾ ಪೂರ್ವಂ ಭೃಗುಸುತಾ ಸತೀ || ೩೨ ||

ಇತಿ ಸಕಲ ವಿಭೂತ್ಯ ವಾಪ್ತಿಹೇತುಃ ಸ್ತುತಿಯಂ ಇಂದ್ರಮುಖೋದ್ಗತಾ ಹಿ ಲಕ್ಷ್ಮಣ್ಯಃ |
ಅನುದಿನಂ ಇಹ ಪಠ್ಯತೇ ನೃಭಿಯೈರ್ವಸತಿ ನ ತೇಷು ಕದಾಚಿದಪ್ಯಲಕ್ಷ್ಮೀಃ || ೩೩ ||

|| ಇತಿ ಶ್ರೀ ವಿಷ್ಣು ಪುರಾಣೇ ಮಹಾಲಕ್ಷ್ಮೀ ಸ್ತೋತ್ರಂ ಸಂಪೂರ್ಣಮ್ ||